

tripurātilaka stōtram (kalpaśākhistavaḥ)

- kalpaśākhigaṇasatprasūna madhupānakēli kutukabhramat
ṣaṭpadāravamanōharē kanakabhūdharē lalitamaṇḍapē |
atyudāramaṇipīṭhamadhyavinivāsinīm akhilamōhinīm
bhaktiyōgasulabhām bhajē bhuvanamātaram tripurasuṇḍarīm || 1
- ēkakāla samudīyamāna taruṇārkakōṭisadṛśasphurat
dēhakāṃtibhara dhōraṇīmilana lōhitikṛta digamtarām |
vāgadhitavibhavām vipadyabhayadāyinīm akhilamōhinīm
āgamārtha maṇidīpikā maṇisamāśrayē tripurasuṇḍarīm || 2
- īṣadunmiṣada martyaśākhi kusumāvalī vimalatārakā-
vṛṇḍasuṇḍara sudhāṃsukhaṇḍa subhagīkṛtāti gurukaiśikām |
nīlakuṃchita ghanālakām niṭila bhūṣaṇāyata vilōchanām
nīlakaṃṭha sukṛtōnnatiṃ satatamāśrayē tripurasuṇḍarīm || 3
- lakṣmahīna vidhulakṣanirjita vichakṣaṇānana sarōruhām
ikṣukārmuka śarāsanōpamita chillikā yugamatallikām |
lakṣayē manasi saṃtataṃ sakala duṣkṛtakṣaya vidhāyinīm
ukṣavāhana tapōvibhūti mahadakṣarām tripurasuṇḍarīm || 4
- hrīmada pramada kāmakautuka kṛpādi bhāvapiśunāyata
snigdhamugdha viśadatrivarṇa vimalālasāla savilōchanām |
suṇḍarādharma maṇiprabhānilita maṇḍahāsa navachaṇḍrikām
chaṇḍraśēkhara kuṭuṃbinī maṇisamāśrayē tripurasuṇḍarīm || 5

- hastamṛṣṭamaṇi darpaṇōjjvala manōjñadamḍa phalakadvayē
 biṃbitānupama kuṃḍalastabaka maṃḍitānana sarōruhām |
 svarṇapaṃkaja dalāṃtarullasita karṇikāsadrśa nāsikāṃ
 karṇavairisakha sōdarī maṇisāmāśrayē tripurasuṃdarīm || 6
- sanmaraṃdara samādhurī tulana karmaṭhākṣarasamullasa-
 nnarmapēśala vachōvilāsa paribhūta nirmalasudhārasām |
 kamravaktra pavanāgraha prachala dunmiṣadbhramaramaṃḍalāṃ
 turmahē manasi śarmadā maṇisamaṃbikāṃ tripurasuṃdarīm || 7
- kamrakāṃtijita tārapūra maṇisūtra maṃḍala samullasat
 kaṃṭhakāṃḍa kamanīya tāpahṛta kaṃburāja ruchiḍaṃbarām |
 kiṃchidānata manōharāṃ sayugachuṃbichāru maṇikarṇikāṃ
 paṃchabāṇa paripaṃthipuṇyalaharīm bhajē tripurasuṃdarīm || 8
- hastapadmalasa dikṣu chāpa sṛṇi pāśa puṣpaviśikhōjjvalāṃ
 taptahēma rachitābhirāma kaṭakāṃgulīya valayādikām |
 vṛtta nistula niraṃtarāla kaṭhinōnnata stanatṛṇībhava-
 nmattahastivara mastakāṃ manasi chiṃtayē tripurasuṃdarīm || 9
- lakṣagāḍha pariraṃbha tuṣṭahara hāsagaura taralōllasat
 chāruhāra nikaṛābhirāma kuchabhāratāṃta tanumadhyamām |
 rōmarāji lalitōdarīmadhika nimnanābhi mavalōkayē
 kāmarāja paradēvatā maṇisāmāśrayē tripurasuṃdarīm || 10
- hrīramaṃḍala niraṃtarōllasita jātarūpa mayamēkhalā
 chārukāṃti pariraṃbhasuṃdara susūkṣmachīna vasanāṃchitām |
 mārāvīra rasachāturī dhṛta dhuṛīṇa tuṃga jaghanasthalāṃ
 dhārayē manasi saṃtataṃ tridaśavaṃditāṃ tripurasuṃdarīm || 11

saptasapta kiraṇānabhijña parivardhamāna kadalītanu-
spardhimugdha madhurōru daṃḍayuga maṃditēṃdu dharalōchanām |
vṛttajānuyuga valgubhāva jita chittasaṃbhava samudgakāṃ
nityamēva pariśīlayē manasi muktidāṃ tripurasuṃdarīm || 12

kaṃṭha kāṃḍa ruchikuṃḍa tākaraṇa līlayā sakala kēkināṃ
jaṃghayā tulita kētakī mukula saṃghayā bhṛta mudamchitām |
aṃbujōdara viḍaṃbichāru padapallavāṃ hṛdayadarpaṇē
biṃbitāmiva vilōkayē satatamaṃbikāṃ tripurasuṃdarīm || 13

labhyamāna kamalārchana praṇatitatparai raniśamāsthayā
kalpakōṭīśata saṃchitēna sukṛtēna kaiśchana narōttamaiḥ |
kalpaśākhigaṇa kalpyamāna kanakābhiṣēka subhagākṛtiṃ
kalpayāmi hṛdi chitpayōjana vaṣaṭpadīm tripurasuṃdarīm || 14

hrīmiti prathita maṃtramūrtila rachalātmajētyudadhi kanyakēt
aṃbujāsana kuṭuṃbinīti vividhōpagīta mahimōdayām |
sēvakābhimata kāmadhēnu makhilāgamā vagamavaibhavāṃ
bhāvayāmi hṛdi bhāvitākhila charācharāṃ tripurasuṃdarīm || 15

stōtrarāja mamumātta mōda maharāgamē prayatamānasō
kīrtayanniha narōttamō vijita vittapō vipulasamṇpadām |
prārthyamāna pariraṃbha kēli rabalā janairapaga taiṣaṇō
gātramātrapatanā vadhā vamṛtamakṣaramṇ padamavāpnuyāt || 16

|| iti tripurātilaka stōtramṇ saṃpūrṇam ||